

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 13 став 3 од Законот за државниот инспекторат за земјоделство („Службен весник на Република Македонија“ бр. 20/09), министерот за земјоделство, шумарство и водостопанство, донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА СЛУЖБЕНАТА ЛЕГИТИМАЦИЈА СО АМБЛЕМОТ, КАКО И НАЧИНОТ НА ИЗДАВАЊЕ И ОДЗЕМАЊЕ НА СЛУЖБЕНАТА ЛЕГИТИМАЦИЈА

Член 1

Со овој правилник се пропишува формата и содржината на образецот на службената легитимација со амблемот, како и начинот на издавање и одземање на службената легитимација на инспекторот.

Член 2

Службената легитимација на инспекторот во Државниот инспекторат за земјоделство (во понатамошен текст: инспектор) се издава на образецот со димензии 6,4см x 9,3см кој е пластифициран со 120 микронски мат пластификат.

Службената легитимација е сместена во кожна футрола со прозирен пластичен џеб, кој се наоѓа во внатрешниот долен дел, на троделниот кожен повез со црна боја, со димензии 7,7 см x 21,3см x 0,3 см, кој е изработен од мазна двојно штепована и дополнително укрутена кожа.

На предната страна на легитимацијата има испечатено: Грб на Република Македонија; Република Македонија; Министерството за земјоделство, шумарство и водостопанство; Државен инспекторат за земјоделство; Легитимација на инспекторот; име и презиме; звање; место за фотографија 2,5 см x 3 см и регистарски број на легитимацијата.

На задната страна на образецот на легитимацијата е испечатен текст:

„Имателот на оваа легитимација, самостојно и врз основа и во рамките на овластувањата утврдени со Законот за Државниот Инспекторат за земјоделство („Службен весник на Република Македонија“ бр.20/09) врши инспекциски надзор и ги превзема сите потребни

дејствија, покрај овој текст има дата на издавање; МП – место за печат; име и презиме на министерот за земјоделство, шумарство и водостопанство и место за негов потпис.

На надворешната страна на кожниот повез се вдлабнати грбот на Република Македонија, обоен со златно – жолта боја, а под него стои „СЛУЖБЕНА ЛЕГИТИМАЦИЈА“, која исто така е со втиснати златно жолти букви.

Во вториот дел од внатрешноста на кожниот превез е сместен метален амблем изработен од месинг со бронзано – златна боја, во кој е извршено гравирање со црна боја со димензии 61 мм x 52 мм.

На амблемот се изгравирани, во горниот проширен дел: „РЕПУБЛИКА МАКЕДОНИЈА“; а под него „ДРЖАВЕН ИНСПЕКТОРАТ ЗА ЗЕМЈОДЕЛСТВО“ – ИНСПЕКТОР.

Во средината на амблемот има изгравирани два класа од житарица, во нивниот долен дел е изгравирано знамето на Република Македонија, над кое вертикално се издига афионова чушка на која што е вертикално поставена змија.

На долниот дел од амблемот има регистарски број, кој е идентичен со регистарскиот број на легитимацијата.

Образецот на легитимацијата е даден во Прилог 1 кој е составен дел на овој правилник. Формата на амблемот е дадена во Прилог 2 кој е составен дел на овој правилник.

Член 3

Издадените легитимации се евидентираат во Министерството за земјоделство, шумарство и водостопанство, Државен инспекторат за земјоделство. Редниот број од евиденцијата под кој е заверен уписот на податоците, се впишува во легитимацијата како регистарски број.

Член 4

Легитимацијата има важност, се додека лицето на кое му е издадена истата, има службено својство на инспектор. По престанок на службеното својство, инспекторот ја враќа легитимацијата, во Државниот инспекторат за земјоделство.

Кога инспекторот ќе ја изгуби легитимацијата, истата ја огласува за неважечка, на сопствен трошок и за тоа писмено го известува директорот на Државниот инспекторат за земјоделство, а по завршување на постапката, добива нова легитимација.

Легитимацијата се заменува со нова и во случај на дотраеност, оштетување или промена на личните податоци на имателот.

Во случаите од ставовите 2 и 3 од овој член, на инспекторот му се издава нова легитимација.

Легитимациите кои се враќаат или заменуваат се поништуваат.

Член 5

Со денот на влегување во сила на овој правилник, престануваат да важат Правилникот за формата и содржината на образецот како и начинот на издавање и одземање на легитимацијата на државниот инспектор за земјоделство („Службен весник на Република Македонија“ бр.73/04) и Правилникот за формата и содржината на образецот на легитимацијата и амблемот на фитосанитарниот инспектор („Службен весник на Република Македонија“ бр.115/2006).

Член 6

Овој правилник влегува во сила осмиот ден, од денот на објавувањето во „Службен весник на Република Македонија“.

Бр. 10 – 16880/1

10 мај 2010 година

Скопје

Министер,

Љупчо Димовски, с.р.

Прилог 1

Република Македонија МИНИСТЕРСТВО ЗА ЗЕМЈОДЕЛСТВО ШУМАРСТВО И ВОДОСТОПАНСТВО Државен инспекторат за земјоделство	
(фотографија) 2,5x3 cm	ЛЕГИТИМАЦИЈА на инспектор

	(Име)

	(презиме)

	(со звање)

Регистарски број	

Имателот на оваа легитимација самостојно и врз основа и во рамките на овластувањата утврдени со Законот за Државниот инспекторат за земјоделство („Службен весник на Република Македонија“ бр. 20/09) врши инспекциски надзор и ги презема сите потребни дејствија

_____	МП	_____
(Дата на издавање)		(Министер за земјоделство, шумарство и водостопанство)

